



EKSTREMISTLIK HÁM TERRORISTLIK TOPARLAR MÍSAÍÍNDÁ SOCIALÍÍQ QARAMLÍÍQ USHÍN REABILITACIYA:

SHAÑARAQLÍQ BAYLANÍSLARDÍ TIKLEW

Yuliya Denisenko - de-radikalizatsiya boyınsha Oraylıq Aziyada Xalıq aralıq túrme reformaları Wákilliginiń (PRI) eksperti.

«Psixologiyalıq-filologiyalıq izertlewler» hám «dintanıwshılıq izertlewler» qánigelikleri boyınsha sud ekspertizasın ótkeriwge huqıqlı sud eksperti (licenziya № 17013309 25.07.2017-jılı berilgen).

Destruktiv toparlarda tásir hám sociallıq-psixologiyalıq manipuliyaciyaǵa qarsı gúresiw boyınsha konsultant.

«Dintanıwshılıq» qánigeligi boyınsha sociallıq ilimler magistrtı. Professional jurnalist, trener.

Bul metodikalıq qollanba Qazaqstan, Qırǵızstan hám Tájikstanda - kelispewshiliklerdiń aldın alıw, turaqlılıq hám qawipsizlikti támiyinlew boyınsha Ullı Britaniya fondınıń (CSSF) qarjılay kómegi tiykarında Oraylıq Aziyada Xalıq aralıq túrme reformaları Wákilliginiń (PRI) «Oraylıq Aziya túrmexanalarında radikalizatsiya hám zorlıq ekstremizmine qarsı gúresiwdi diniy dialog hám reintegratsiya arqalı kúsheytiw» Joybarın ámelge asırıw sheńberinde islep shıǵıldı.

Bul basılıım Ullı Britaniya húkimetiniń qarjılay kómegi tiykarında tayarlanǵan. Basılıımniń mazmunı Ullı Britaniya húkimeti hám Oraylıq Aziyada Xalıq aralıq túrme reformaları Wákilliginiń (PenalReformInternational) rásmiy kóz-qarasların sáwlelendirmeydi.

Basılıım ushın juwapkershilik avtorǵa tiyisli bolıp, ondaǵı pikirler, sonday-aq, teksttegi maǵlıwmatlar, túsendirmeler hám juwmaqlar Germaniya Federal sırtqı isler ministrligi, Deutsche Gesellschaft fur Internationale Zusammenarbeit (GIZ) GmbH hám Nemec Milliy universitetler birlespesiniń Ózbekstandaǵı filialınıń (DVV) kózqarasın sáwlelendirmewi múmkin.

QOLLANÍLANTUĞÍN TERMINLER HÁM TÚSINIKLER

Reabilitaciya — latin tilinen re – qayta, habilis – qolaylı, iykemlesken. Adamnıń sociallıq dárejesiniń qayta tikleniwı; jaqsı forma yaki funkcional jaǵdayınıń qanaatlandırarlı dárejesi.

Psixologiyalıq zorlıq — basqa bir adamdı yamasa adamlar toparın ózleriniń qálewinde bolmaǵan is-háreketti islewge yaki ózin solay tutıwǵa qastan májbúrlewshi sociallıq-psixologiyalıq tásir jasaw usılı; informaciyalıq razılıqsız shaxs yaki adamlar toparınıń sociallıq hám psixologiyalıq qáwipsizligin támiyinlemey psixologiyalıq shegaraların, sonday-aq, nızamlı huqıqların buzıw, sociallıq, psixologiyalıq, fizikalıq yamasa materiallıq zıyan jetkeriwge alıp keliw.

Manipulyaciya — bul psixologiyalıq tásirdiń bir túri bolıp, onıń sheberlik penen atqarılıwı basqa bir adamdı ózi qálemegen nárseni islewge iyermeleydi.

Kult — bul adamlardıń fizikalıq hám psixikalıq, yaki ekonomikalıq, sonday-aq, sociallıq jaǵdayınıń qol qatılmaslıǵın ózlestirip alatuǵın topar bolıp, olar usılay islew arqalı jámiyetshilik hám turǵınlardıń huqıqlarına qáwip saladı. S. Xassen «Sektalarǵa qarsı turıw hám sananı basqarıw» kitabında kultlerdiń tórt tipin anıqlap berdi: diniy, siyasiy, psixoterapevtikalıq hám kommerciyalıq. Siyasiy kultlerge mısıl sıpatında ol siyasiy sebeplerge bola ózgeshe oylaytuǵın terroristlik, ekstremistlik, avtoritet shólkemlerdi keltirdi. Tiykarǵı kúshke sırtqı jabıqlıq hám dúnyanı «biz hám olar»ǵa bóliw kiredi.

Destruktiv diniy iskerlik (lat. – buzǵınshı) — bul adamdı da, jámiyetti de buzıwshı, nızamǵa qarsı turıwshı, mámleketshilikke qáwip salıwshı jaratıwshılıq potencialǵa iye bolmaǵan diniy motivaciyalıq iskerlik. Destruktiv diniy iskerlik millettiń dástúriy mádeniyatına, adamlardıń ózin tutıw sociallıq normalarına hám huqıqlarına qarsı turadı; ol óz aǵzalarınıń sanası hám ózin tutıwına jasırın psixikalıq zorlıq ámeliyatın jasaydı, adamgershilik principleri menen sáykes kelmeydi; adamlardıń ómiri hám den sawlıǵına qáwip tuwdıradı.

Destruktiv diniy birlespe — bul adamnıń tábiyyı, bir pútin ruwhiy, psixikalıq hám fizialogiyalıq jaǵdayına (ishki destruktivlik), sonday-aq, jaratıwshı dástúrler hám normalar, belgilengen sociallıq qatlamlar, mádeniyat, tártip hám jámiyetke (sırtqı destruktivlik) buzǵınshı tásir etetuǵın qálegen baǵdardaǵı avtoritet ierarxiyalıq shólkem. Shaxs (jetekshi) yamasa

bir topar adamlar (basshılar) tárepinen ózleriniń mápi jolında nızamsız túrde basqa adamlardıń sanasın, qulqın hám ómirin olardıń erkli hám ańlı túrde berilgen razılıǵısız qadaǵalawǵa alıp, jasırın psixologiyalıq zorlıq ámeliyatın qollanadı. Bul zorlıqtıń maqseti – doktrina hám liderlerge ǵayrı tábiyyı hámde nızamsız mıtájlikti qalıplestiriw hám saqlap turıw. Ekinshisi nızamsız bayıw hám nızamsız hákimiyat ushın ózlerine sadıq hám baǵınıshlı bolǵan adeptlerdi ózleriniń xabardarlıǵısız paydalanıwǵa háreket etedi.

Destruktiv óz-ara tásir — latinshadan destruktio – buzılıw, qanday da bir nárseniń normal dárejesin buzıw – táreplerdiń biriniń ekinshisine ashıq yaki jasırın túrde boysınıwı.

Psixologiyalıq manipulyaciya islew — bul basqa bir adamlardıń ózin tutıwı hám háreketlerin «ázzi tárepleri»nen paydalanıw arqalı basqarıw, yaǵnıy, oylanbaǵan hám kereksiz kompleksler.

Sın pikirlew — hámme nárseni analizlewge, baha beriwge, gez kelgen zattı isenim sıpatında qabıllamawǵa háreket etiw; óziniń háreketlerin obektiv bahalaw, óz qátesin tabıw hám anıqlaw, basqa adamlardıń usınısların hám pikirlewın sın kóz qarastan qarap shıǵıw uqıplılıǵı.

«Tartılǵan» adam/shaxs — radikal (asocial) shólkemniń qatardaǵı aǵzası.

Radikalizm — mashqalalardı radikal, tez hám qatań sheshiwge shaxstı belgilew. Ayırım waqıtları siyasiy radikalizm degende, bar dúzimdi zorlıq penen awdarıw, ideologiyalıq doktrinaǵa shıdamsızlıq túsiniledi; ayırım waqıtları — siyasiy ámeliyattıń ısırapgershiligi. Radikallardıń jeńisi ayırım jaǵdaylarda bolıwı múmkin boladı, ádette, jámiyettegi marginal keypiyat aktivlesedi hám sapa jaǵınan ústemlik etedi (eger bunday jaǵdaylar bolmasa, olardı jaratıw múmkin).

Adept — qanday da bir ilmnıń izine ergen izbasar.

«Qarıydar» — qolaylı hám durısıraq bolıwı ushın «reabilitaciya etilip atırǵan ekstremistlik yamasa terroristlik topardıń aǵzası» túsiniǵı usı termin menen almasırdı.

REABILITACIYA DÁWIRINDE SHAÑARAQTÍŇ DESTRUKTIV HÁM KONSTRUKTIV TÁSIRI

Meniń aldım perzentleri psevdodinge ketip qalğan ata-analar keledi. Meniń olarğa beretuğın birinshi sorawım: «Eń sońğı márte perzentinińizge qashan men seni jaqsı kóremen degensiz?». Juwaptıń ornına olar sáne, ay, hátteki, jıldı eslewge kirisip ketedi.

Tuwısqanlar arasında jıllı qarım qatnasıqtı mınaday sıltaqlar iyeleydi: «men de óz anam menen hesh qashan jaqın bolmağanman», «men barlıq waqıt jumıstaman, biraq sonda da oğan taza ayfon satıp áperdim», «bizlerdiń dástúrimizde balalarımız benen sóylesiw joq, jaqsı kóremen dep aytıwdı ulıwma aytpasaq ta boladı».

Dál usınday sıltaqlar balalardıń qáwipli buzğınshı toparlarğa túsip qalıw qáwpın arttıradı. Shañaraq qatnasıqları haqqında gáp ketkende sonı aytıw kerek, bunday qatnasıqlar óz-ara mehir-muhabbat, túsiniw hám qollap-quwatlaw tiykarında qurıladı.

Reabilitaciya baǵdarlamasınıń bul bólegi shañaraq baylanısların tiklewge arnalğan. Sebebi, ańdı qayta reformalawdan keyin hesh kim, hátteki eń jaqsı psixolog yaki konsultant ta «qarıydar»dı úyine aparmaydı, onıń menen kúnde birge bolıp, qollap-quwatlay almaydı. Onıń isi jumıs kabinetiniń qapısı jabılǵanda tamamlanadı.

Házir shıǵıw boyınsha konsultant hám burın kult aǵzası bolǵan Ingo Mishel (Germaniya), burınǵı kultlerdiń, reabilitaciya xızmetkerleriniń, psixologlar hám psixiatrlardıń dáliyllerine súyene otırıp óziniń «Kult jaraqatı hám reabilitaciya»¹ atamasındaǵı izertlewın ótkerdi.

Nátıyjeler onıń gipotezasın dálilledi, yaǵnıy, ómirdiń hár qıylı jaǵdaylarınan narızalıq, sonıń ishinde shañaraqtaǵı qatnasıqlar aldanıp qalıw imkanıyatın asıradı.

Bunnan tısqari, adeptiń normal ómirge «qaytıwınıń» tiykarǵı faktorları shañaraq hám doslıq qatnasıqlardıń qayta tikleniw esaplanadı.

Sonı da ayırıqsha atap ótiw kerek, hámme waqıtta da shañaraqtıń barlıq aǵzaları topardıń tolıq aǵzası bolıwǵa, onıń ústine bolıp atırǵan jaǵdaydıń qanshelli áhmiyetli ekenin de túsine bermeydi.

Qurı sóz bolmaw ushın, men óz tájiriybemnen destruktiv shañaraqılıq tásirge baylanıslı bir neshe

mısallardı keltirip ótemen.

1-MÍSAL. 9-klasta oqıytuǵın úsh dos qız internette ekstremistlik topardıń wákilleri menen tanıstı. Shama menen, jazıspalardıń úshinshi kúnde olar nekeden ótiwdiń kúnin belgiledi. Usı qızlardıń birewiniń reabilitaciya barısın men basqarıp bardım, ol maǵan mekteptegi «bos waqıt»ları haqqında aytıp berdi.

Olar nekeni ata-analarınan jasırın túrde isenimi boyınsha «aǵalar»dıń úyinde oqıttı. Jasırın bolıwınıń sebebi, olar qızlardı eger ata-anańız namaz oqımasa olar musulman emes, sonıń ushın olardıń ruxsatı talap etilmeydi, dep isendirdi.

Neke oqılǵannan keyin qızlardıń ómirinde hesh náirse ózgermedi. Olar mektepke qádimgidey barıp júrdi, ata-anasınıń úyinde qonadı, biraq málim bir waqıtta kúyewleri menen ushırasıp turdı. Ushırasıwlar ushın «aǵalar»dıń úylerinen paydalanıldı. Sırtqı kelbetin tanıtıw ushın qızlarǵa denesin hám júzin jawıp turıwshı kiyimler berildi.

Keyin bolsa mektep oqıwshılarınıń «kúyewler»i hayallar menen almasıw kerek dep sheshim etti. Qızıǵı sonda, almasıw da sátti boldı. Usı waqıt aralıǵında hesh bir oqıwshı qızdıń ata-anası perzentlerine ne bolıp atırǵanın bilmedi.

Úshinshi qızdıń ata-anası qızı úyinen qashıp ketkennen keyin maǵan járdem sorap keldi.

«Onı úsh kún izledik, policiyanı da iske saldıq», - deydi qızdıń anası, - «eń sońında onı basqa qaladan, qorqınshılı góne jaydan taptıq. Sonsha kóz jasımızǵa bolsa ol bizge turmısqa shıqqanın hám usı jerde jasaytuǵınıń arqayın aytıp otır. Qızımniń jası 15te! Álbette, biz onı alıp kettik, kóp waqıtqa shekem jasırıp júrdik, oğan bulay turmıs qurıw qáte ekenin, sháriyatqa da durıs kelmeytuǵın ayttıq. Usıdan keyin ol biz benen sóylesiwdi qoydı, ózi menen ózi bolıp, qamalıp aldı. Kóp ótpey ol bizge, báribir bir kúni mektepti taslap ketetuǵının hám kúyewine qaytıp baratuǵın ayttı. Kúyewi hayalı ushın juwapkershilikti sezinbedi. Ol jıllap kelmey, dawdı tınısh jol menen sheshiwge háreket te etpey, hayalın támiyinlemey júrse de boladı eken. Erkektiń wazıypası barlıq juwapkershilikti biziń moynımızǵa qoyıp, ózi tek internette jazıp otırıw menen sheklenedi eken. Waqıt óte berdi, jaǵday awırlastı. Sonıń ushın biz qánigelerge xabarlasıwǵa qarar ettik».

Bul jaǵdaydaǵı eń qáwipli náirse sonnan ibarat, qız tolıǵı menen radikal diniy bóleksheniń tásirine túsip qalğan.

¹Исцеление от «рая»: реабилитация и самопомощь при социальной зависимости. Инго Михель. Культурная травма и реабилитация / Под науч.ред. Е.Н. Волкова. – СПб.: Речь, 2008. – С. 108,110.

Qız óziniń baslı maqseti dep jawıngerdiń hayalı bolıw yaqı kúyewiniń buyırǵı menen onıń ushın «shaxid» bolıp óliw dep oyladı («shaxid» Alla ushın óziniń janın beriw).

Mektep oqıwshısı «kúyewi» menen birgelikte joqarıda ayılǵanlardı ámelge asırıw ushın Siriyaǵa barıwdı árman etti.

Aqmaraldı (atı ózgerildi) Astanaǵa alıp keldi. Ol uzaq waqıt rehabilitaciya kursın ótti. Onıń menen psixologlar hám teologlar isledi. Nátiyjede, «tınıshlıq shártınaması» tek ǵana onıń shańaraǵı menen emes, al ol oqıyman dep tańlaǵan kolledj benen de dúzildi. Ol ayaq oyın toparına jazıldı hám janıp turǵan kózleri menen bunnan alǵan tásirlerin aytıp berdi.

Bul waqıyadaǵı birden-bir úlken «BIRAQ» qızdıń shańaraǵı edi: ákesi hám anası basqa qalada qaldı, al qızdı bolsa ájapası menen qaldırdı. Ájapası baǵdarlama sátti shıǵıwı ushın uzaq waqıt dawamında qızǵa kómek beriwge, onıń ústine, ózliginen háreket etiwge de tayın emes edi. Aqmaral aǵayın ájesinen tayaq jedi. Ájenıń aytıwı boyınsha, bul ótilgen rehabilitaciyanı bekkemlep qoyıw hám qızdı tárbiyalap qoyıw ushın islengen eken. Bul álbette óziniń jemisin bermey qoymadı.

Bunnan eki hápte ótip, qız óziniń radikal «kúyewi» menen úyden qashıp ketti. Bul saparı onı tawıp alaman degenshe ol júkli bolıp úlgergen. Basım astında qalǵan ata-ana «eki jastıń» birge jasawına ruxsat berdi.

2-MISAL. Kózinde jas penen jáne bir mektep jasındaǵı qızdıń anası ofisime keldi. Qızı sıyınw ushın ketiwi kerekligin aytıp, úyinen qashıp ketkenin aytıp berdi. Qızdıń aytıwı boyınsha, oǵan mektep kerek emes, al haqıyqıy ata-ana – bul kult liderleri eken. Ananıń sózlerine qaraǵanda, hámmesi ájayıp: shańaraqta da, oqıwda da hesh qanday mashqala joq, urıs ta joq, tek ǵana qızı birden essizlik etken.

Qızınıń dinge degen qızıǵıwshılıǵına ata-anası eń radikal jol menen qarsı gúresiwge kiriskeń. Yaǵnıy, olar qızın bólmesine qamap, qolınan barlıq gadjetlerdi alıp, bólmesiniń esigine shańaraqtıń bir adamın «qarawıl» etip qoyǵan.

Olar dáslep shirkewge, soń meshitke xabarlasqan. Shirkewdegi din xızmetkeri de, imam da qızınıńǵa «árwaq jabısqan» degen diagnoz qoyǵan. Solay etip, meniń kabinetim járdem sorap múrajat etilgen úshinshi jer bolıptı.

Ata-ana óz juwapkershiligi haqqında esitip, onıń ústine bir qansha kórsetpeler hám usınıslardı alǵannan keyin ózlerin basıp aldı. Qızınan «jinlerdi quwıw» pikirinen qayttı.

Ámeliyat arzańǵa túspeydi, degen menen, qısqa waqıt ishinde járdem beredi. Eń baslısı, ózińiz hesh

nárse islewińiz kerek emes.

Bir aydan keyin ata-ana ózleriniń islegen axmaqlıǵına ókinip keldi. Hár qıylı sebeplerdi báne etip, dáslebindegi sıyaqlı haqıyqattı aytqısı da, járdem bergisi de kelmedi.

Jaqsı tárepi sonda, qız oǵada parasatlı eken hám tez arada kultten shıǵıp ketti. Onıń is háreketleriniń shólkemlestiriliwi hám bolǵan jaǵdaylardı sın kóz-qarastan analizlewi nátiyjesinde rehabilitaciya tabıslı boldı.

Jáne, bir ay ótip, Aleksandra (atı ózgertilgen) sóylesetuǵın hesh kim joq bolǵanlıqtan ushırasıwdı soradı. Ol maǵan oǵan «ǵamxorlıq» etken anası eki balasın taslap, «shańaraqlıq ómirde sharshadım» dep úyinen ketip qalǵanın aytıp berdi.

3-MISAL. Terroristlik topar aǵzasın tárbiya dúzetiw mákemesinde qayta socializaciylaw imkaniyatı haqqında qarar qabıllaw kerek edi.

«Qarıydar»dı bunday imkaniyattan óz ákesi ayırdı. Áke perzentlerin balalıǵınan baslap radikalizm ruwında hám dúnyalıq hákimiyattı biykarlawshı etip tárbiyalǵan. Hátteki, balalarına tek ǵana medresede oqıwǵa ruxsat bergen.

Nátiyjede, tuwısqan aǵa-inilerde ekewi terroristlik hújimlerdeń aldın alıw boyınsha ótkerilgen arnawlı operaciylar waqtında joq qılındı, al qarındası áskeriy soqlıǵısıwlar zonasına ketti hám usı kúńge shekem onıń jaǵdayınan xabarımız joq. Ata-analar qaytı boldı, biraq tańlaǵan joldan qaytpadı.

Pikirlew processleriniń pásligi, topardaǵı jetekshilik dárejesi hám basqa bir qansha faktorlar menen birgelikte bul adamnıń rehabilitaciyası imkansız edi.

Ulıwma aytqanda, birinshi ayılǵan eki jaǵdaydaǵı sıyaqlı, aǵayınlerdeń is-háreketi kómek beriwdeń ornına tek ǵana kesent berdi.

Solay etip, men konsultanttı rehabilitaciya waqtında aǵayınler payda etiwı múmkin bolǵan mashqalalar haqqında eskertpekshimen.

1. Kópshilik aǵayınlerdeń mashqala waqıt ótip, óz-ózinen sheshilip ketiwine isenimi kámil. Oqıtıwdıń dáslepki waqıtları olar eringenlikten yaqı «ishpese, shekpese boldı-dá» degen túsinikten passiv baqlawshılardı aylanadı. Oraylıq Aziya aymaǵı ushın jáne bir «aqılıy» mashqala bar – ol da bolsa «uyattı». Aǵayınlerde, doslardan, hátteki, ápiwayı tanısardıń aldında uyat boladı. Sırtaǵı tınıshlıq – óz waqtında beriliwi múmkin bolǵan járdemnen de joqarı qoyıladı. Jasırıp kótergeniń menen kórsetip tuwasań degenindey, mashqala úlkeyip ketkennen keyin ǵana aǵayınler járdem izley baslaydı.

Bunday jaǵdaylardı ekstremistlik hám terroristlik iskerlikke baylanıslı jinayatlar boyınsha

sudlanganlar misalında keltirsek boladı. Ata-analar menen sáwbet barısında bul fakt basqa aǵayınlerden sır tutılıp atırǵanı málim boladı. Qızı yaki balası qamaqta emes, sırt elge jumıs islewge ketkeni kóp aytıluǵın jaǵdaylardıń biri.

Kóp jaǵdaylarda adamdı úgitlew bolıp atırǵan dáslepki waqıtta onı durıs jolǵa salıwda qımbatlı waqıt qoldan ketken boladı. Mısal sıpatında, shańaraq aǵzaları «qarıydar»dan alıs aymaqta jaylasqan bolsa yaki reabilitaciya waqtında bul processke shańaraq aǵzalarında qosıw imkaniyatı joqlıǵın keltirsek boladı.

2. Kópshilik shańaraqlarǵa adept penen qatnasıqtı úziw – jaǵdaydı ózgeriwge qaraǵanda anaǵurlım ańsat keshedi. Jańadan kelgenlerge durıs joldan júriwshilerdi «shaytan» joldan azǵıradı, hátteki, eń jaqın aǵayınlerińniń túrine kirip te solay isleydi, dep isendiriwshi kultlerge bunday poziciya oǵada bap keledi. Birinshi urıs-tartıs hám adeptti axmaqshılıqta ayıplaǵan (bul ele de jumsaq ayıplaw) aǵayınleri onı qutqarıw imkaniyatınan ayıradı. Adept ózin shaytanǵa qarsı gúresip atırman dep, al aǵayınler bolsa tárbiyalaw usınday boladı dep oylaydı. Jáne bir variant – aqıl-esin jıynap alǵansha qamap taslaw, aqshasın, hújjetlerin alıp qoyıw. Joqarıda aytıp ótkenimizdey, paydasız hám gúmanlı tájiriye.

3. Ayırım shańaraqlar yaki bólek bir aǵayınler jaqın qutqarıwdı keyingi planǵa qoyıp shólkem menen gúresiwe kirisip ketedi: áshkaralap taslawıǵın intervyular berip baslaydı, yaki kerisinshe, toparlarǵa kirip olardı ishinen qurıtıwǵa hárezet etedi. Hesh bir strategiya is júzinde ulıwma nátiye bermeydi. Al ekinshi misalda bolsa, aldınıw ushın kultke shańaraqtıń ekinshi bir aǵzası alıp keliniwi múmkin.

4. Jáne bir kóp tarqalǵan aljasıqtıń biri – shańaraq oǵada tez pursatta, ilaji bolsa bir seanstıń ózinde-aq «salamat» aǵayındı qaytarıp beretuǵın birewdi tawıp alıwǵa hárezet etedi. Hesh qashan bunday bolmaydı. Tájiriye, ásiyese, insan psixikasına júdá destruktiv tásir etken tájiriye adam yadınan hesh kim, hesh qashan julıp alıp taslaw almaydı. Jaqsı qánige usı tájiriye menen jasawǵa úyretiwı múmkin. Biraq bunıń ushın qansha waqıt ketiwın aytıw qıyın. Qáytkende de, kóp kúsh hám waqıt, kerek bolsa, reabilitaciyanıń sońǵı mánziline shekem jıllap waqıt ketiwı múmkin. Sebebi, psixologiyalıq jaraqatlar izsiz joǵalıp ketetuǵın kórgen kóz emes.

5. Keyingi paydasız sheshim – adamdı bir kultten ekinshi bir kultke aparıw. Misalǵa, hár qıylı shaman hám ekstrasenslerge aparıp «emletiw». Bir waqıya eske túsedi, bir hayal imamnıń keńesine bola, jıl dawamında balasın «jinler»den

tazalatqan. Biz onıń balasın reabilitaciya orayınan shıpakerlerge jibergenimizde, baladaǵı hárezetlerdiń sebebi bas miydegi isik ekeni anıq boldı. Jas jigitke operaciya islenip, onı qutqarıp qalıwǵa erisildi. Dál solay bul nárse, ókinishlisi de, (hesh kimniń kewilin qaldırıwdı qálemeymen, biraq konsultaciya beriw ózine jarasa ayırıqsha tema esaplanadı) mashqala haqqında tolıq bilimge iye bolmay turıp, pulǵa yaq dey almaytuǵın psixologlar hám psixoterapevtlerge de tiyisli. Aqılǵa uǵras járdem alıwdıń ornına adam «ózi ayıplı» degen mánistegi sessiyalar seriyasın, meditaciya, xolotrop dem alıw (miyǵa islenetuǵın psixo ámeliyat) hám taǵı basqalardı aladı. Eń qorqınishlı bolsa, diniy yaki siyasiy kultten alınǵan jaraqattan keyin adam psixologiyalıq kult tásirine túsip qaladı.

6. Tek ǵana ayırım jaqınlar reabilitaciya jumısında járdem beriwge hám hámme kórsetpeni orınlawǵa tayın boladı. Qalǵanları kúsh poziciyasına ámel etedi yaki ózlerin uzaǵıraq uslap baslaydı. Jáne bir basqa jaǵday – shańaraqtıń basshısı, eń belsene, abırayı joqarı, aqsha tabatuǵın shańaraq aǵzası ózi radikal diniy topar tásirinde boladı. Qalǵanları oǵan boysınıp izine eriwge májbúr, yaki qarım-qatnasıqtı buzıp almaw ushın hesh jaqqa bolıspaydı.

7. Jáne bir keń tarqalǵan jaǵday – shańaraq aǵzaları konsultant bergen jol-jobanı «biz bunı isleymiz, al bunısın islemeymiz» dep tańlap-tańlap orınlaydı. Ótkergen izertlewlerime qarap juwmaq shıǵarsam, bulay isleniwiniń sebebi jol-jobanıń qıyınlıǵı yaki olardı orınlawdı qálemew emes, al xızmettiń «biypul» ekenliginde. Oraylıq Aziya ellerinde bunday kontentke tiyisli reabilitaciya oraylarınıń sanı az bolǵanı menen báribir olar bar, biraq olar tek ǵana ya mámlekettiń, ya qávenderlerdiń qárezetinen isleydi. Mutqa berilgen hár qanday nárse qádirsiz boladı. Misalı ushın, sırt ellerde bunday terapiyanıń bir háptesi ushın tólem 5000 y.e. shekem bolıwı múmkin. Nege degende, terapiya kóp waqıt hám bir pútin qánigeler toparınıń jumısın talap etedi. Sirá-dá, bunday aqshaǵa berilgen keńes mutqa alınǵanınan qádirlirek boladı.

8. Shańaraqtaǵı bir yaki bir neshe adamnıń qarım qatnasıǵı radikal ideyalarǵa berilip ketkenge shekem de jaman bolǵan bolıwı múmkin. Bunday jaǵdayda tek ǵana qollap quwatlaw emes, al burın bolǵan mashqalalardı sheship alıw talap etiledi. Kópshilik jaǵdayda usınday sheshilmey qalǵan mashqalalar adamdı kultke aǵza bolıwǵa iytirmeleydi.

9. Eń sońında jáne bir nársege tayın turıń, yaǵnıy, shańaraq aǵzaları bolıp ótken iste ayıbın moyınlamaw ushın «qarıydar» menen bolǵan

haqıyqıy qarım qatnasıǵı qanday bolǵanın sizden jasırıwı, yaki sizdi aldawı múmkin.

Bunday mısallardıń jıynalıwı tosınnan emes, bular psixologiyalıq sawatsızlıqtıń, ózin aldawlardıń, juwapkershilikten qashıwǵa háreketlerdiń nátiyjesinde kelip shıqtı. Eger adept házirgi jaǵday ushın óz qátelerin tán algısı kelmese, tuwısqanları da dál solay ótmishtegi óz qátelerin de tán almaydı.

Konsultanttıń bul basqıshtaǵı wazıypası – olardıń qarım-qatnasıǵın qaytadan qurıw (kópshilik jaǵdayda bunıń imkanı bar). Shańaraq:

– qayta socializaciya waqtında «qarıydar»dıń járdemshisine aylanıwı kerek bolǵan fundamenti. Adam úyine qaytıwı ushın onı ol jerde kútiwi hám jaqsı kóriwleri kerek.

Kultten shıǵıw boyınsha amerikalı psixolog hám konsultant Stiven Xassenniń jazıwınsha, «shańaraqılıq muhabbat – kultlerdiń aǵzaları hám liderleri arasında bólistiriletuǵın jasalma muhabbattan úlkenirek kúsh. Shańaraqılıq muhabbat adamnıń óz erkinshe úlken adam bolıp qalıplesiwin, ómirlik qararlardı erkin qabıl etiwın qollap-quwatlaydı. Kulttegi muhabbat bolsa adamdı hámme waqıt baǵınıshlı óspirim dárejesinde uslap turıwǵa háreket etedi – eger adam ómirindegi qararlardı liderdiń buyırǵınan parqlı túrde qabıllaytuǵın bolsa onı bul muhabbattan ayırıw menen qorqıtadı.

Shańaraq aǵzaları ne islew kerekligin bilse individtiń topardan shıǵıp ketiwi ushın nátiyjeli jumıslardı kóbirek isley baslaydı. Tásir etiw waqtında bul sheshiwshi faktorǵa aylanadı².

²Hassan, S. *Combatting Cult Mind Control*. Park Street Press, 1990, Rochester, Vermont, pp. 121-123. © 1999 Volkov E. N., rus-tiline awdarma.

SHAÑARAQ AĞZALARIN ADAMNÍŇ MINEZ-QULIQ, KOGNITIVLIK HÁM EMOCIONALLIQ JAQTAN PSIOLOGIYALIQ ZORLIQQA ÁZZI EKENLIGINEN XABARDAR ETIW

Eger bir bólek sáwbetleske ol shoshqaday bolıp ses shıǵarıwı ushın oǵan júz ret shoshqasań dew kerek bolsa, al júz adamnan ibarat topardıń ishindegi bir aǵzasına bólek bir márte Quyash batıstan kóteriledi dep aytıwdıń ózi – onıń buǵan birden hám bir ómirge isenip qalıwı ushın jetkilikli.

E.Volkov

Reabilitaciya jumısında tabısqa erisiw ushın topar aldaw usılları, kult toparlarında uslap qalıw jolları, sonday-aq, adeptlerde gúzetiletuǵın jeke shaxs dárejesinde «ıdıraw» xarakterinen jaqsı xabardar bolıwı kerek.

Topardıń barlıq aǵzaları (mısalı, aǵayınler, doslar, sociallıq adaptaciyaǵa tartılǵan qánigeler) máseleni túsınbegenin esapqa alıp reabilitaciya processiniń basshısı hám professional konsultantlar (psixologlar, psixiatrlar, teologlar, dintanıwshılar hám t.b.) bul jetispewshiliklerdi tezlik penen toltırıwı kerek.

Maǵlıwmat beriw sheńberinde eki táreplemeli baylanıstı ornatiw oǵada áhmiyetli. Tuwısqanlar tómendegi maǵlıwmatlar toplamın biliwleri kerek:

1. Onıń jaqın aǵza bolǵan topardıń xarakteri hám tariyxı, dárejesi (xalıq aralıq/jergilikli/ekstremistlik/terroristlik/qadaǵan etilgen/destruktiv hám taǵı basqa). Bul informacianıń haqıyqiy ekenligine isenim kámil etiw ushın onıń tek ǵana nızamlı hám tastıyıqlanǵan dereklerden alınǵanına dıqqat awdarıw kerek.

2. Jaqın adamnıń toparda jeke shaxsına tiygizilgen zıyan onıń qayta ózine keliwine hám shańaraǵına qaytıwına imkan.

3. «Qarı ydar» menen jaqsı qatnasıqlardı tiklew/saqlaw ushın ózin tutıw strategiyası. «Qarı ydar» profilin hám onıń jeke qásiyetlerin úyreniw ushın shańaraq aǵzaları menen shın kewilden sáwbetlesiw oǵada áhmiyetli. Aǵayınler óziniń pikirinshe «qarı ydar»dıń radikal diniy toparǵa túsip qalıw versiyasın, onıń balalıǵı, ósiwi, ómiriniń basqa tárepleri, sol qatarı, shańaraqlıq qatnasıqlar haqqındaǵı yadların sáwlelendiriwshi anketanı toltıradı ³.

Sáwbetlesiw shın kewilden bolıwı ushın professional konsultantlar «qarı ydar»dıń tuwısqanları menen isenimli baylanıs ornatiwı zárúr boladı.

³ Tiyisli anketa usı uslublıq qollanbanın' birinshi bo'liminde «ekstremistlik va terroristlik toparlar misalinda sotsialliq qaramliliqti tiklew» - profiling

Ekstremizm hám terrorism boyınsha kóplegen islerde qatnasqan bir advokat penen sáwbet esime túsedi. Ol sudta kórgen ayıplanıwshılardıń barlıq aǵayınleri terroristlerdi qorǵanın dáliyllemekshi boldı. Tiykarında bolsa, olar óz perzentlerin qorǵaǵan edi.

Sol sebepten, reabilitaciya sheńberinde shańaraqtıń hár bir aǵzası qatnasıwı kerek: biz terror menen gúrespeymiz, al insaniy princip penen jumıs alıp baramız.

Kópshilik ekstremistlik hám terroristlik toparlardıń qatardaǵı ápiwayı aǵzaları – manipulyaciya qurbanları esaplanadı. Biraq «manipulyaciya» túsiniǵı «qarı ydar»dıń aǵayınleri tárepinen durıs túsiniwı kerek, sebebi, mashqalanıń túsiniwı – onı saplastırıwǵa qoyılǵan birinshi qádem boladı.

Tuwısqanlarǵa tómendegi jeti «bolmaydı»nı eskertiń

1. Psixikalıq kesellikleri bar adamlardı kosultaciya etiwge bolmaydı. Birinshi diagnostikada psixiatr-shıpaker qatnasıwı kerek, nege degende, psixologtıń jumıs sheńberi salamat adamnıń mashqalaların sheshiw menen sheklengen. Ekstremistlik hám terroristlik shólkemlerdiń aǵzalarında kóp ushırasatuǵın psixiatriyalıq keselliklerdi tek ǵana psixiatr anıqlay aladı.

2. «Qarı ydar» pútkilley qarsı bolıp turǵan waqıtta konsultaciyanı baslawǵa bolmaydı.

3. 100% tabısqa kepillik beriwge bolmaydı.

4. Mashqala óz-ózinen sheshilip ketiwinen úmitleniwge bolmaydı.

5. Adamdı «usılay isle» dewge májbúrlep bolmaydı, barlıq qararlardı onıń ózi qabıllawı kerek.

6. Reabilitaciya jumısınıń waqıt sheńberin aytıp bolmaydı, ol jıllarǵa sozılıp ketiwi múmkin.

7. Reabilitaciya joybarın isenimsiz hám shala orınlawǵa bolmaydı (dúzetiwlerdiń hámme basqışları birgelikte kelisip alınadı).

ÚGITLEP ALÍW TAKTIKASÍ

Amerika shańaraq fondı broshyurasında úgitlewshiniń tórt belgisi keltirilgen:

- Ol ómirińizde kórgen eń jaqsı adam.
- Ol siz qızıqqan nársege OǴADA qattı qızatuǵın adam.

- Ol sizdi maqtawlar hám marapatlar menen kómpı taslaydı hám sizden entuziazmdı, energıyanı, fizikalıq yaqı intellektuallıq kúshı, aqshanı, kvartıranı hám taǵı basqa nárselerdi alıw múmkinligin suwıq bahalaytuǵın adam.

- Bul adamnıń barlıq sorawlarǵa juwabı tayın.

Kóz astına alǵan adamı qızıǵıwshılıq bildirip kiyatırǵanın sezgen úgitlewshi aldınnan dúzgen rejesi boyınsha onı sáwbetke tarta baslaydı hám tómendegi ámeller járdeminde ele de ózine tartıp alıwǵa hárket etedi:

- boljawdaǵı qarıydardıń kewilin jay qılıw ushın ózin onıń jaǵdayın, sezimlerin hám emociyalıq jaǵdayın oǵada jaqsı bilip turǵanday kórsetip baslaydı. Bunday hárketlerden soń qarıydar ózin túsinipturǵanına isenip qaladı. Mısalı, úgitlenip atırǵan adamnıń saparlarınan xabardar bolǵannan soń úgitlewshi bılay dewi múmkin: «Sen eki aydan berli jolda júrgen ekenseń. Sharshap, ózińdi tuwıstamırlarsız jalǵız sezinipt júrgen shıǵarsań?»;

- aldanıp atırǵan adamnıń ideyalarına, qızıǵıwshılıqlarına, úmitlerine hám maqsetlerine oǵada úlken qızıǵıwshılıq bildirip: «O, sen muzıkant ekenseń. Men waqtında muzıkantlar toparı menen jasaǵanman...» dep te aytıwı múmkin;

- kóz benen baylanıstı ornalıp, tıǵız fizikalıq jaqınlıqta, psixologiyalıq «hújim» jasawı da múmkin;

- aldanıp atırǵan adamnıń házirgi jaǵdayı, yaǵnıy, jumısları, mashqalaları hám stressleri haqqında maǵlıwmat toplaydı. Mısalı, úgitlewshi: «ata-anań seniń pútkil dúnya boylap sayaxatına ne dewi múmkin?», «sen kim menen jaqın qatnasıqtasań?» yaqı «óz ómiriń menen ne islewdi qáleysen?» dep sorawı múmkin.

Aldanıptatırǵan adam tayın bolǵanda, bul on bes minuttan keyin de, yaqı bir neshe kútilmegen ushırıswılardan keyin de bolıwı múmkin, onı toparǵa qosılıwǵa yamasa kelipt kórip ketiwge shaqıradı. Úgitlewshiler kópshilik jaǵdaylarda topardı aldanıp atırǵan adamlardıń qızıǵıwshılıǵına sáykes keliwı ushın ózgertipt sáwlelendiredi. Mısalı, ruwhiy jetiklikti izlep atırǵan qarıydar «ruwhiy talqılaw toparı»na mirát etiliwı múmkin.

Hesh nárseden xabarı joq hám sada baqlawshıǵa úgitlewshiler sáwbetlesipt atırǵan adamnıń jaǵdayınan oǵada qáweterge túskendey bolıpt kórinedi. Bir waqıyanı aytıpt bereyin. Bir saparı ekstremist kúyewiniń tásirine túsip qalǵan

hayaldıń ata-anası hesh hárket islegisi kelmedi. Olar kúyew balamız «oǵada alpayım, tárbiyalı, ishpeydi hám shekpeydi» dep túsındirdi. Nátiyjede olar qızınan ayrılıp qaldı...

Úgitlewshiniń tiykarǵı maqseti onshellı de tartımlı emes – ol aldanıwshınıń topar ushın qımbatlı baylıq bolıwın, yaǵnıy, pul ákeliwge hám jańa qarıydarlardı alıpt keliwge uqıplılıǵın tez bahalawı kerek. Eger aldanıwshı «investiciya» kiritiwge ılayıq dep bahalansa, onda ol toparǵa aǵza bolıw juwapkershiligin alaman degenshe mol ǵamxorlıq hám itibar obektine aylanadı.

TOPARLARDA ADEPTLERDI SAQLAP QALIW USHIN QOLLANILATUǴIN MANIPULIYACIYA

Destruktivli kultlerge tartıwdıń maqseti aldanıp atırǵan adam sózsiz túrde topar belgilegen isenimlerdi, tájiriybeni hám jeke qásiyetlerdi qabıllawına erisiw. Tartıpt alıwǵa talap etiletuǵın waqt bir aldanıwshıdan ekinshisine hám topardan toparǵa qarap hár qıylı boladı.

Ayırım individler aqırına shekem tolıq tartıpt alına almaydı. Olar topardıń bir shetinde qalıp, waqtısha dep esaplanadı hám úlken dárejelerge erispeydi.

Tabıslı tartıw kóbinese jańadan kelgenlerdiń túpkilikli ózgeriwi menen birge teńdey ámelge asırıladı. Olar ideal kultke aylanǵan shaxstı qabıllaydı hám aldın jasaǵan turmıs stilin, sózlik qorın, qızıǵıwshılıqların kult tárepinen belgilep qoyılǵan barlıq zat penen almasıradı. Ótmishten bulay keskin qol úziw áwel basında jańadan tartılǵanlarda kúshli stressti payda etiwı múmkin. Olar kóbinese ózlerin ótmish hám házirgi ómirdeń úzilip qalǵanday sezedi. Aldıńǵı ádetlerine qarama-qarsı jańa ádetlerge tartıla baslaydı hám óziniń kimligin ańlay almay qaladı. Kultlerdiń onı ámeliyatqa úzliksiz baǵındırıwı hám úgitlewi kóbinese bul stresslerdiń jeńilleniwine imkan beredi. Bunıń nátiyjesinde, adamnıń burınǵı isenimleri, turmıs stili, hátteki, burınǵı turmıslıq tájiriybesi házirgi sanasınan óshirilgen hám sezilerli dárejede bóleklene bola baslaydı.

Málim bir qurallar toparlarǵa qarap parıqlansa da, destruktiv kultler ózine tartıpt alıwǵa erisiw ushın qollanılatuǵın bir qansha ulıwmalıq taktikalar bar. Ayırımınan Rus alımı, psixolog, sociolog, sociallıq tásir hám sın pikirlew boyınsha ekspert, psixologiyalıq zorlıq boyınsha jinayat isleri sud eksperti Evgeniy Volkov anıq súwretlep berdi⁴.

Qolaylı bolıwı ushın men onı tablicada keltiremen.

⁴Volkov E. N. Destruktiv kultlarda sanani iyelew ha'm qadag'alaw usullari // A'meliy psixolog jurnali. M.Folium 1996. # 3. P. 76-82.

Waqıt hám iskerlik (ózin tutıwı) qadaǵalawı	<p>Potencial aldaniwshını boysındırıw qatań belgilengen waqıt kesetine tiykarlanıp ámelge asırıladı. Bunda hár bir sát fizikalıq hám emociionalıq keskin iskerlikke baylanısqa. Bul adamnıń bir ózi qalıp, oylap alıwına oǵada az yaki ulıwma waqıt qaldırmaydı. Bunday grafik ózinde tómendegilerdi toplawı múmkin:</p> <ul style="list-style-type: none"> - lekciya marafonı, uzaq jıynalıslar; - topardıń ushırıawı, birge-bir qalıp túsiniq beriwshi intensiv konsultaciya,lar, - energetikalıq sport túrleri, gipnozlıq shınıǵıwlar, - anıq kóriniwshi tamashagóyler obrazın jaratıw (vizualizaciya), - meditaciya, monotonlı qosıq aytıw, - sıyınıw jıynalısları, - jetkiliksiz uyqı hám awqat. 	Psixologiyalıq qorgawdıń tómendewi, itibardıń páseyiwı, fizikalıq hám emociional sharshaw, topardı sın bahalaw qábiletiniń ázzilewi, kóbinese adamdı aljastıratuǵın hám onı joqarı dárejede isendiretuǵın transqa uqsas jaǵdaylar boladı.
Informaciyaq qadaǵalaw	<p>Topardan tısqarı sırtqı informaciya derekleri bolǵan televidenie, radio, gazeta, adamlar menen baylanıstı úziw yaki olarǵa jala jabıw; Ideologiyalıq jaqtan islew beriw ushın aldaniwshılar kult ádebiyatları hám lekciyalar menen kóp oqıtıladı; Kultke baylanıslı ayırım maǵlıwmatlar «sır» sıpatında klassifikaciyanadı (misalı, kim lider ekeni, adeptlerden qanday qurbanlıqlar, ómir stili ózgeriw hám finanslıq wazıypaları; aqsha nege jumsalıwı); («Qolaylı sharayatlardan ayırılǵan balalarǵa aqsha jıynaymız») dep burmalaw hám ashıq túrdege ótirik («Biziń izimizge ergenlerdiń hesh biri qıyınshılıq kórip atırǵan joq»).</p>	Maǵlıwmat qadaǵalawı qararlar qabil etiwge tosqınlıq etedi hám usılay etip, kulttı sın bahalawǵa imkan bermeydi.
Til menen manipulyaciya	<p>Bunı ápiwayı sózlerge jańa hám qosımsha mánilerdi beriw arqalı ámelge asırıw múmkin. Qosımsha taktika tómendegilerdi óz ishine aladı:</p> <ul style="list-style-type: none"> - amawlı sóz baylıqlarınan paydalanıw (misalı, jasalma sózler hám sóz dizbekleri); shet tilin(lerin) sáwbet hám qosıqqa kirgiziw; Kultke tiyisli bolmaǵan hár qanday sáwbetti, qızıǵıwshılıqlardı hám ideyalarlı toqtatıwǵa urınıw; Otmish hám keleshek haqqında jeke pikirler menen sezimlerde áshkaralawǵa sheklew qoyıw. 	Aldaniwshılar ózlerin ózgeshe tilge, sóz baylıǵına hám jańa bilimlerde eriskendey sezinedi. Olar «isenim boyınsha aǵalar» menen sáwbettesip ózlerin anaǵurlım qolaylı sezıp baslaydı, aqır sońında, bul til olardıń kúndelikli sóylew tiliniń bir bólegine aylanǵan keyin olar kultten tısqarı bul tildi túsinebeytuǵın adamlardıń arasında ózlerin qolaysız seze baslaydı. Bul polyarizaciyanıń «biz-olar» mentalitetine úles qosadı, jáne potencial aldaniwshılar kultik emes dúnyaǵa qaraǵanda kult penen ózin kóbirek úylesimli ańlap baslaydı.
Sın hám racional pikirlewdi toqtatıw	<p>Kultler gúmanlar, sın hám sorawlardan: «Waqıt ótip bári anıq boladı» dep sińdiriw, yaki «Barlıq qawıplardıń tiykarında shaytan bar» dep qorqıtıw, yamasa «Eger sen Qudaydı tanıǵın kelse, sen aqıl shegarasınan shıǵıwın kerek» degenge uqsas násiyatlar aytıw arqalı qutılıp qaladı.</p>	Adeptler kulttı bahalawda gúmanlanǵanı, sorawlar bergeni yamasa ózleriniń intellektualıq qábiletin qollanǵanı ushın ózlerin ayıpker sezinedi. Kópshilik, hátteki, óziniń sanasın tınıshlıqtı buzıwshı, záhárlı gúmanlardıń generatorı, qara kúshlerdiń quralı hám basqa soǵan uqsas nárselerge teńep baslaydı.
Toparlıq basım	<p>Adeptler topardıń maqsetlerine razı bolsa olarǵa unamlı birlik usınıladı, maqullanadı, sadıqlıq hám joqarı dáreje beriledi, al eger bunday qollawdan bas tartsa yaki kult belgilep bergeni tártiplerge qarsı háreket etse – jazalanadı.</p>	Aldaniwshılar kult isenimi hám ámeliatına qarsı keletuǵın bekkem isenimi bar bolsa da toparlıq basımǵa jeńiliwı múmkin.
Tartılǵandı qatań túrde kult qádiriyaqların sáwlelendiriwshi ómir stiline ámel etiwge isendiriw	<p>Barlıq iskerlik maqsetleri sheńberinde diqqat orayda bolıwı ushın kóplegen kultlerdiń jataqxanaları bar boladı. Adeptlerge ádette, joqarıraq dáreje wádesi menen usınday úylerde/imaratlarda jasawǵa basım ótkeriledi. Basqa jaǵdaylarda bul úy menen támiyinlewde kórsetilgen qayırxomlıqqa uqsaydı.</p>	Kultke say jasawǵa qatań ámel etiw tartılǵannıń isenimli boysınıwına hám sadıqlıǵın bekkemlewge xızmet etedi. Bunnan tısqarı, kúshli oqıw baǵdarlamaları, úgitlew hám basqa kultge baǵdarlanǵan ilajlar kultlik úgitlewge gúman tuwdırıwshı pikirlerdi oylawǵa waqıt yaki kúsh qaldırmaydı.
Sadıqlıq haqqında ǵalaba túrde járiyalaw	<p>Jańadan tartılǵanlar basqalardı úgitlegenı ushın xoshametlenedi (ayırım toparlar jaqsı nátiyjege erisip atırǵan jańa úgitlewshilerge joqarıraq dáreje hám basqa xoshametler usınadı), ǵalaba jıynalıslarda saltanatlı bayanatlar jasaw, sadıqlıq arzasına qol qoyıw hám taǵı basqalar usılar qatarında.</p>	Ǵalaba bayanat járiyalaw kultke tartılǵanlardıń sadıqlıǵın kúsheytedi hám shıǵıp ketiwshilerdi isenimge arzimaytuǵın satqınǵa uqsatıp kórsetedi.

Shólkemnen shıǵıw fobiyasın qalıplestiriw	Ketkeni ushın qáwip-qáterler tómendegishe: «Eger ketseń seniń ómiriń astan-kesten boladı»; «Seniń qálbiń shirik boladı»; «Sen dozaqqa túseseń»; «Seniń aǵayınleriń azap shegedi»; «Seniń ómiriń qáwip astında boladı».	Tartılǵanlar shólkemnen shıǵıp ketiwge qorqadı.
Utopiyalıq wádeler (Utopiyanıń mánisi – iske aspaytuǵın árman, «ideal jámiyet», mánissiz ideya yaki joybar)	Olar paraxatshılıq, qutqarılıwdıń dárhál ámelge asırılıwına wáde etiledi, misalı eger olar «sál kóbirek hárket etip, kóbirek nárseler berse» wáde etilgen barlıq xoshametke jetisetuǵın aytıladı.	Tartılǵanlar turaqlı túrde utopiyalıq ideyalarǵa talpınadı hám ózlerin jetkilikli dárejede hárket etpey atırǵanlıqta ayıplaydı.
Kultlik emes baylanıslardıń hám emocionallıq qollap-quwatlawdıń joqlıǵı	Kultke aǵza bolmaǵan adamlar menen sóylesiw qadaǵan etiledi.	Tartılǵanlar doslıq, jaqınlıqta hám emocionallıq jaqtan kultke ǵárezli bolıp qaladı. Kultten tısqarı dúnyaǵa degen biyganalıq, dushpanlıq hám paranoyalıq sezimler kúsheydi.
Jinsiy jaqınlıq hám jaqın qatnasıqlardı basqarıw	Lider kimge qashan úyleniwdi/ajırasıwdı, jinsiy qatnasıqtı qashan qılıwdı, balalı bolıw/bolmawdı buyıra aladı.	Tartılǵanlar jinsiy qatnasıq hám jinsiy qatnasıqqa buzılǵan, shaxssız kóz-qarastı rawajlandırıwı múmkin.

Úgitlep alıw usılların túsiniwdi úyrenip, olarǵa qarsılıq kórsetiwimiz múmkin. Insandı tıpkiilikli ózgeriwge tayarlaw ushın ol jasaw ushın isletiletuǵın reallıq tunnelin jarıp jiberiw kerek. Dástúriy tárizde ózin anlaǵan hám óziniń átirapındaǵı tanıǵan dúnyasın joǵaltqan insan turmısınıń barlıq baǵdarlarınan adasadı. Insannıń reallıq haqqındaǵı túsinipleri joylsa, onıń qorǵanıw mexanizmleri de islewdi toqtatadı. Bul túrli jollar menen júz beriwı múmkin. Joqarıda bayanlangan sociologiyalıq-psixologiyalıq manipulyaciyaadan basqa, kultlarda tabıslı isletiletuǵın fiziologiyalıq mexanizmler de bar. Eń nátiyjeli usıllardan biri – uyqıdan oyatıw. «Jańadan qosılǵanlar» ushın barlıq onlayn sabaqlar tünde ekstremistlik ideologlar tárepinen alıp barılıwı tosınan emes. Nátiyjede jaramsız miy sırttan kelgen maǵlıwmattıń qaysısı jaqsı, qaysısı jaman ekenligin ajırata almaydı – sın qabıl ete almaydı.

Bunnan tısqarı, sensorlı deprivaciya yaki kerisinshe, sensorlı artıqsha júk arqalı adamdı teńsalmaqlıq jaǵdayınan shıǵarıw múmkin hám kúshli tásir etiw arqalı isendiriwi itimal. Ol úlken tezlik penen ózlestire almaytuǵın emocionallıq tásir etetuǵın bay maǵlıwmatlar menen bombalanadı. Usı maǵlıwmat aǵımlarında «shóǵip ketip baratırǵanın» sezingen adam óshedi hám analizlewdi toqtatadı.

Adam sınıǵannan keyin gezektegi basqıshlarǵa tayar boladı.

Endi qosılıp atırǵanlardıń dıqqatı mudamı qaytalanıp turatuǵın belgili bir temalarǵa jámlenedi. Olarǵa dúnya qorqınıshlı hám nadan adamlar onı qalayınsha ájayıp etiw múmkinshiligin bilmeydi dep waǵız oqıladı. Olardıń nadanlıǵı sol – olar jańa «oqıw» haqqında heshteńe bilmeydi. Bul «oqıw» — máńgilik baxt-ıǵbal ushın birden-bir úmit. Olarǵa «jańa haqıyqatlıqtı» tanıwı múmkin ekenligi uqtırıladı, biraq onıń ushın «aldıńǵı» shaxsı, «racional» aqlı hám eski kózqarasları tosqınlıq etedi, onıń eski qálbi keleshekkegi

fantastikalıq adımlardı atıwına múmkinshilik bermeydi. Onı qarsılıq etpesten beriliwge, azat bolıwǵa, iseniwge shaqıradı.

Dáslep bul shaqırıqlar salmaqlı hám múláyım kórinedi, soń áste hámmesi ashıq-aydın hám qatań tús ala beredi. Olarda pafos hám isenim payda boladı. Jańa shaxstı qalıplestiretuǵın material áste-áste, onı tolıq meńgerip alıwǵa bolatuǵın tezlikke shıǵarıladı.

Biraq isendiriwdiń úlken ónerin topar aǵzalarınń ózi iyelegen boladı. Eger siz qandaydur psixologiyalıq jaqtan qayta qurılǵan adam menen sóylesseniz, bul sizge óshpes tásir qaldıradı. Ol sizden sizge kerekli bolǵan nárseniń bárin jaqsı biletuǵınına gúmánińız qalmaydı. Ol óziniń haqlıǵına tolıq isenimli boladı hám «yaq» degen juwaptı tán almaydı. Óytkeni, onıń miyine eger sananı jawlap alıwda sátsizlikke ushırasa, ayıpker ol bolatuǵına tereń sińdirilgen.

Jazadan qashıwǵa urınıp, ol tabısqa erisiwdi qáleydi, sonıń ushın sizdi duzaqqa túsiriw ushın barlıq hiylelerden paydalanadı. Kóbinese, ruwhiy rawajlanıw haqqındaǵı sózleri artında fanatikalıq isenim hám kelispewshilikke shıdamsızlıq jatadı.

Robert Djey Lifton «Oylawdı reformalaw hám totalitarizm psixologiyası» miynetinde sananıń ózgeriwine alıp keletuǵın segiz elementti bólip kórsetedi:

1) Qorshaǵan ortalıqtı qadaǵalaw – qorshaǵan ortalıqtıń qatań dúziliwi, onda baylanıs tártipke salınadı hám maǵlıwmatlarǵa kiriw qatań qadaǵalawǵa alınadı.

2) Mistikalıq manipulyaciya – manipulyatorlarǵa paydalı maǵnanı beriw ushın rejelestirilgen yamasa shólkemlestirilgen «tosınan», «tikkeley» jaǵdaydı paydalanıw.

3) Tazalıqtı talap etiw – dúnyanı «taza» hám «ıplas», «jaqsı» hám «jaman» dep keskin bóliw.

4) Sıyınıw kultı – shaxsıy shegaranı joyıw hám ayıplıq sezimin saqlaw ushın úziksiz sıyınıwdı hám shın júreктен tán alıwdı talap etiw.

5) «Muqaddes ilim» – bul óz dogmaların absolyut, tolıq hám mángilik haqıyqat dep járiyalaw. Usı absolyut haqıyqatqa qarama-qarsı bolǵan hár qanday maǵlıwmat jalǵan dep esaplanadı.

6) Júklengen (diniy mánide) til – gárezsiz hám kritikalıq oylawdıń tiykarın joyıw ushın topar ishindegi qarım-qatnastıń arnawlı klishelengen sózligin jaratıw.

7) Tálimat shaxsıyattan joqarı – tálimat shaxsıyat hám onıń jeke tájiriybesinen kóre isenimli hám haqıyqat.

8) Barlıqtıń bóliniwi – topar aǵzaları ómir súriwge hám bar bolıwǵa haqlı, al qalǵanları – yaq, yaǵnıy «maqset hár qanday quraldı aqlaydı».

Siz (hesh bolmaǵanda dáslepki basqışında) tuwrıdan-tuwrı toparǵa, onıń ideyalarına, jetekshisine hám isenimindegi «biradarları»na tásir ete almawshılıq qaǵıydasın orınlawǵa hárezket etiń. Bunıń ornına «qarıydar» basqa buzǵınshı shólkemlerdi dodalawdı jaqsı kóredi.

ATA-ANALARDIŇ QIRAǴILIǴIN TALAP ETETUǴIN DINIY EKSTREMIZMNIŇ 17 BELGISI⁵

Balalardı jumıs penen támiyinlewde ata-analardıń qadaǵalawsızlıǵı balalardıń radikal tásirge túsip qalıwlarına alıp keliwi múmkin. Balalıqta emocionallıq qatnasıqlardıń jetispewshiligi olardıń ideologiyalıq yaqı diniy tásirge túsip qalıwına jeteleydi. Atap aytqanda, anaw yaqı mınaw liderge fanatikalıq beriliw yamasa minsiz álem haqqındaǵı diniy-utopiyalıq ármanlar tuwralı ideyalar (ol tuwralı oǵada qarapayım ideyalar menen).

Dubay policiyası «ata-analardıń balaların ekstremizmnen qorǵawdaǵı roli» temasında seminar shólkemlestirdi, onda olar balanıń radikal ideyaları bar-joqlıǵın anıqlay alatuǵın baslı belgilerdi (dinge baylanıslı) usındı:

1) Basqa adamlardı isenbegenligi hám aljasqanı ushın tiykarsız ayıplaw;

2) Húkimetti, huqıq qorǵaw hám arnawlı organlar xızmetkerlerin isenbewshilikte ayıplaw;

3) Olardı óltiriwdi rejelestiriw;

4) Olardıń dindegi kózqaraslarına qarsı keletuǵın toparlarǵa hám mazxablarǵa qarsı udayı ǵıjaq beriw;

5) Islam ilimpazların sınaǵa alıw, ekstremistlik alımlardıń pútkil Islam áleminde tán alınǵan alımlardan ústinligi;

6) Imam-kátiplerdi usı lawazımǵa tayınlaǵanı ushın húkimetke sadıqlıǵın kórsetetuǵın meshitlerden uzaqlasıw;

7) Alla Taala hám Onıń Rasulınıń jeńisi sıpatında qabıl etilgen ekstremistlik toparlar tárepinen júz bergen terroristlik hárezketlerdegi quwanışın kórsetiw;

8) Diniy qaraslarındaǵı ayırmashılıqlar sebepli túrli toparlardıń jawızlıqların bar bolǵan barlıq qurallar menen aqlaw;

9) Islamǵa qarsı qastıyanlıq retinde túrli din wákıllerin qabıllaw hám oǵan qarsı birge ómir súriwge shaqırıw;

10) Shańaraqqa, ásirese hayal adamlarǵa qısmnıń joqarılıǵı;

11) Dinge haqıyqıy bilim alıwǵa tosqınlıq etetuǵın diniy metodlardı qarastırıw;

12) Uzaqlasıw seziminiń bar bolıwı hám belgili bir frazalardı qaytalay beriwi;

13) Jámiyetshilikte qabıl etilgennen ózgeshe kiyiniw;

14) Ilimiy-teoriyalıq jetiskenlikti biykarlaw;

15) Óz kózqarasları menen tileklerin fanatikalıq qorǵaw;

16) Shańaraq hám doslarınan jıraqlasıw;

17) Jumısqa salqın qatnas jasaw hám oqıwdı taslaw.

Jas waqtında qabıllanbaǵan minez-qulıq úlgielerin joqqa shıǵarıw arqalı «MEN» obrazın qalıplestiriwge degen motivaciya nayatıy kúshli boladı. Ózin-ózi anıqlaw óz pikirin ulıwma qabıllanǵan jámiyetlik modellerge qarsı qoyıw arqalı ámelge asırıladı.

Sonıń menen birge, jaslar – jámiyettiń eń belsene, ozıq, salamat hám perspektivalı bólimi. Oqıwshını jallaydı, ol pútkil ómirin shólkemge arnaydı, maqsetlerine jetisiw ushın onıń kúshinen paydalanadı. Sonday-aq, ekstremistlik hám terroristlik uyımlarda «áskerge shaqırıw jasındaǵı» jas shegaraları tuwralı túsiniq joq.

Balalardı áskeriy operaciyalarda, terroristlik hárezketlerde hám jora-joldasların jallawda qollanıwǵa boladı.

⁵Materialda mina ju'klemede tabiwin'iz mu'mkin:
<https://www.albayan.ae/across-the-uae/accidents/2016-09-10-1.2713160>

SOCIALLIQ ĞÁREZLILIKTEN REABILITACIYA SHEŇBERINDE SHAŇARAQLIQ QATNASIQLARDIŇ TIKLENIWI⁶

Solay etip, siziń wazıypańız ekstremistlik yaki terroristlik háreketler menen baylanıslı bolğan shaxstıń radikal diniy kózqarasların ózgertiw. Shańaraqlıq, doslıq, kásiplik baylanıslar ornın radikal topardağı roller iyeleydi, bul haqıyqıy qatnasıqlardıń ózine tán «klonları». Ol sergek hám hesh kimge isenbeydi.

Sonıń ushın rehabilitaciya uzaq waqıt dawamında topar basshıları tárepinen tolıq qadaǵalaw astında bolğan sananı «qayta iske qosıw»dan baslanıwı kerek. Bul ápiwayı hám az waqıt talap etetuǵın process emes, onıń wazıypası pikirlew processlerin, ásirese sın pikirlewdi qayta iske qosıw bolıp tabıladı.

Oǵan professional psixologlar, ayırım jaǵdaylarda psixiatrıların jumısı da qosılıwı kerek.

«Qarıydar»da sın pikirlewdi «qayta iske qosıw»da, eń áhmiyetlisi, baylanıs ekenligin esapqa alıwıńız kerek. Unamlı, biymálel hám sáwbetleskende ashıq bolıń.

Onıń nadırıs bolsa da izlew, tańlaw huqıqın tán alıń. Iseniminen biyǵárez, onıń shaxsı siz ushın áhmiyetli ekenligin bildiriń. Hesh qashan onıń diniy isenimine tikkeley tásir etpeń. Hátte, házil menen bolsa da onıń toparın, basshıların, ustazların kemsitpeń.

Esińizde bolsın, isenimge tikkeley topılıs jasaw onı qorǵanıwǵa májbúr etedi hám bul «qarıydar»dıń óziniń durıslıǵına bolğan isenimin arttıradı. Salamat aqıl kózqarasınan baha beriw yaki húkim etiwden kóre onı túsiniw ushın sorawlar berıń. Shólkem tuwralı hám onıń basshıları tuwralı kóp maǵlıwmat jıynań.

Topardıń sózligin hám «qarıydar» tárepinen tez-tez tilge alınatuǵın táliymatlardı úyreniń. Dialogtı jaqsıraq dawam etiw hám «gúmán tuqımın egiw» ushın bunı biliw áhmiyetli. Sábette, topardıń qadaǵalawı astında bolmağan nárselerdi – onıń ótmishtegi qızıǵıwları hám súyikli shınıǵıwların qollap-quwatlań hám marapatlań.

Topardan tıs turmısı menen baylanıslı shańaraqlıq hám doslıq yadnamaların eske túsiriń. «Qarıyda»dıń psixologiyalıq hám sociallıq portretin jasań.

Reabilitaciya gezinde qálegen qıyın jaǵdaylardı hawlıǵıwsız tınısh qabil etiw dárkar. Bári pitti dep oylamań.

Eń baslısı, basım, dóhmet, qorqıtıw yaki shantajdan qorıqpań, «qarıydar»ıńız sizdi biylep

alıwına jol bermeń – bul sizdi zıyansızlandırıw ushın ámelge asırıladı; hesh kimge sizdi ayıplawına jol qoymań; ol jası jetken, hámme nárseni biledi, dep adamdı qutqarıwǵa bolğan háreketlerińizdi toqtatıp taslamań.

Eger «qarıydar» óziniń ne islep atırǵanın bilemen dep tastıyıqlasa da, onıń aqıl-oyı topardıń aldawına qarsı boladı dep kútpen.

Sonıń menen qatar, tuwısqanları menen shańaraqlıq baylanıslardı burınǵı qálpine keltiriwdi baslaw kerek. Shańaraq aǵzaları jaǵdaydı jaqsı tárepke ózgertiwde áhmiyetli rol atqaradı.

Shańaraq – bul radikal kózqaraslarǵa qaytpawı ushın «qarıydar» isene alatuǵın tiykar. Sonlıqtan rehabilitaciya jumısı tuwısqanları hám doslarınıń belsene qatnası arqalı júrgiziliwi tiyis.

Biraq bári de ańsat keshpeydi, shańaraq aǵzalarınń ózleri ekstremistlik ideyalardıń tasıwshısı bolğan jaǵdaylar da gezlesedi. Bul máseleni aldın-ala izertlew kerek.

Reabilitaciyanıń kelesi quramalı bólimi – diniy kózqaraslardı dúzetiw, bul tek professional apologlardıń qatnasıwı menen ámelge asırılıwı múmkin.

Salamat jámiyetke qosılıw ómirge qaytıw procesi menen juwmaqlanadı. Usı basqıshta kásiplik terapiya, kásiplik sheberlikke úyretiw zárúr.

Biraq onıń jáne «bosap ketiwine» hesh kim kepillik bere almaydı. Gáp sonda, miyge sińgen tájiriypeni pútkilley alıp taslaw múmkin emes. Stressli jaǵdayda ol jáne radikalizmge qaytıwı múmkin.

Degen menen, tolıq rehabilitaciya barlıq atalğan qatnaslar puqta, kerekli qánigeler, adamlar bir jámáát bolıp háreket etken jaǵdayda ǵana nátiyje beredi.

Hár bir jaǵday jeke qarastırıladı, sonnan keyin rehabilitaciya sisteması dúzetiledi. Kelesi tiykarǵı sorawlarǵa juwap beriw kerek⁷:

- * Bunday jaǵdayda ne hám qalay islew kerek?
- * Neni islewdiń ilaji joq?
- * Neni islew kerek emes?

⁶American Family Foundation (Amerika shan'araq fondi) Copyright 2000 by Livia Bardin materiallarınan paydalanıp

⁷Tómenirekte «Sociallıq teatr hám jalǵan diniy kultler» shınıǵıwına qarań

* Bunday gezde jaǵdaydı qalay tómennetip almawǵa boladı?

Dúnyaǵa kózqarastı ózgertiw ańsat emes. Hátteki, eń qolaylı jaǵdayda da uzaq máwsimli kúsh-jigerge tayarlanıw kerek. Tek hár bir besinshi «qarıydar» shólkemnen shıǵıw dárejesine jetedi.

Reabilitaciyanıń hár bir jaǵdayı óz aldına. Dáslepki joybardı jasaw ushın maǵlıwmatlar menen mısallardı qollanıwǵa boladı, biraq onı házirgi jaǵdayǵa iykemlestiriwge tayar bolıń.

Reabilitaciyanıń ulıwma rejesi – uzaq múddetli perspektivaǵa mólsherlengen strategiya, «áskeriy kompaniya» sanaladı. Onıń maqseti insannıń ómirin hám terrorizmniń júzlegen potencial qurbanların saqlap qalıwdan kóre, onı «aqlıy tutqınlıqtan» azat etiw sanaladı.

Taktikalıq bloklar – bul ulıwma strategiyanıń quramlı bólimi bolıp tabılatuǵın maqsetke jetiw quralları.

Qızıq, kópshilik jaǵdayda adam erte me – kesh pe buzǵınshı diniy toparda úmitsizlikke ushıraydı,

wáde etilgen sheksiz baxıt hám muhabbat, tabıs, pul hám basqalar bári qurı sóz ekenligine kózi jetedi. Biraq, bunday kritikalıq jaǵday júdá uzaq dawam etpeydi. Al qashanlardur bul jaǵday júz berse, tárepdar oǵada qıyın tańlaw aldında qaladı – qalıw kerek pe ya ketiw, biraq usınshama waqıt aqımaq boldı, óziniń aldanganın tán aladı. Bunı moyınlaw oǵada qıyın.

Bunda sociallıq aspekt oǵada áhmiyetli. Shańaraqtıń qatnasıwısqız reabilitaciya múmkin emes. Adamnıń jabıq sıyınıwshılıq sistemasınan shıǵıwı ushın dáslep onı keyinirek ertip ákeletuǵın irgetas jasaw kerek. Eń jaqsı tiykar – bul shańaraq. Tilekke qarsı, kóp jaǵdayda tuwısqanları kóp qátege jol qoyadı hám jaqın adamlarınıń isenimin joǵaltadı. Konsultanttıń wazıypası – usı máselelerdi sheshiw, joǵalǵan baylanıstı ornatiw.

Tuwısqanlardıń barlıq háreketleri shın júrekten, biraq oylastırılǵan bolıwı kerek, zárúr bolǵan jaǵdayda, tómendegi strategiyalıq is-háreket rejegin jazıp qoysa boladı:

Boljawlı ózgerisler	Shańaraǵı hám dosları ne isley aladı	Tiykargı shańaraq hám/yamasa doslar	Tabısqa erisiw ushın ne talap etiledi (yaǵnıy, waqıt, pul, háreket)	Jaǵımsız qawıp

Shańaraq aǵzaları ushın bir neshe tiykargı usınıslar:

«Shańaraq» blogındaǵı birinshi hám tiykargı taktika - «klient» penen baylanıstı saqlap qalıw yaqı tez-tez tiklew. Birinshiden, súygen insanıńızdıń kewlin qaldırıwǵa háreket qılmań. Bul tek jáne de múnásibetlerińizdi ushırıw boladı. Oǵan aǵım absurdlıǵın túsindiriwge urınıwlar tek jańa jánjellerge alıp keledi. Buzǵınshı toparlar, qaǵıyda sıpatında, óziniń eski ortalıǵı menen adeptti buzıwdan mápdar. Bir qulaǵaninan qozǵatıwı maqsetinde, «oqıtıwshılar» óz jańa jábirleniwshiniń úy xojalıǵı dep aldınnan aytıwı, «shaytan, jilli» hám sonıń ushın solay etip, «úmit jolınan barıw» ushın convert májbúr qılıw múmkin bolǵan hámme nárseni qılamız, Nyufaund «haqıyqıy shańaraq».

Basqa tárepten, siz pikirinińizdi ózgertirgenińizdi hám ne bolıp atırǵanın unatatuǵınıńızdı hesh qashan kórsetpewińiz kerek. Sabır-taqat hám doslıq penen onı dawalaw, adamnıń waqtınshalıq kisilik buzılıwı bar, dep túsiniw, lekin, hárqanday jaǵdayda da, oǵan pul bermeń. Bul náshebentke pul beriw menen teń: siz bergin hárqanday pul dárhal shólkemge ótkeriledi.

Ókinishlisi, bul jaǵdayda ayırım adamlar bunıń kerisin qıladı. Olar óz qátelerin tán alıwdı qálemeydi. Olar óz jaqınları menen qayta baylanıswı qálemeydi. Kóp adamlar tek jeńiske erisiw ushın, olardıń huqıq hám kúshin dálillew kerek. Bunday jaǵdayda, bul taktika ulıwma qábiletsiz.

Bunıń ornına baqırıp is qılǵannan, eger bir shańaraq kibi siz benen bir jerge barıp, olardıń birge qılǵan nárseleri, bir-biri menen arziw hám rejelerin bólisiwi, usı aldınǵı turmıs baxıtlı bólim dep esleymen. Álbette, bunı jasalma ráwishte qılmawıńız kerek. Muhabbat hám ǵamxorlıq penen háreket qılıw júdá intuitiv hám hárdayım áwmetińiz kelgende, súygen insanıńızdıń haqıyqıy, tanılatuǵın shaxsı ol aylanıp ketken biytanı «zombi» robot arqalı qanday payda bolıwın kóresiz.

Áhmiyetli xabarlardı túrlendiriw ushın keste isenimli múnásibetlerdi ornatiwǵa járdem beredi:

Beriw kerek bolǵan xabar	Qatnasıq strategiyası
a. Men (biz) seni jaqsı kóremen hám hámıyshe ardaqlayman	1. 2. 3.
b. Biz seniń menen birge shanaraqlıq quwanış hám qayǵılarımızdı bólisiwdi qáleyemiz	1. 2. 3.
c. Biz saǵan fizikalıq yaqı psixologiyalıq zıyan jetkermeymiz.	1. 2. 3.
d. Biz seniń bizden ózgeshe bolıw huqıqındı húrmetleymiz — hátte biz ushın oǵada qımbat isenim hám ideallardan bas tartamız.	1. 2. 3.
e. Biz benen birge sen qáwipsiz bolasań.	1. 2. 3.
f. Eger sen biziń kómekke mıtáj bolsań, biz saǵan qolımızdan kelgen bárliq járdemimizdi beremiz.	1. 2. 3.

Shańaraq aǵzaları óz sózlerin qaralawshı «sen» poziciyasınan emes, al óz poziciyaların túsindiretuǵın «biz» poziciyasınan dúziwi kerek.

Máselen:

- Sen ___ - ge jaqın bolǵannan keyin sendegi geypara ózgerislerdi bayqadıq. Biz qáweterdemiz hám buniń sebebin anıq bilmeymiz.
- Biz seni joytıp alamız ba dep qorıqtıq.
- Eger seniń toparıńda haqıyqat bolsa, haqıyqattı hár dayım tekseriw kerek boladı.
- Biz saǵan bul maǵlıwmattı usınıwdıń jolın tabıwımız kerek edi, biraq bul seniń ómirińe aralasıw sıyaqlı kórindi, al sen házir úlken adamsań. Bizge seniń ómirińe aralasıw haqqında uzaq hám tartıslı oylawımızǵa tuwra keldi, sebebi biz mudamı óziń ushın sheshim qabıllaw qábiletińe isendik. Sonıń menen birge, eger sen biz kórgen maǵlıwmattı alsań, sen usı toparǵa degen hadallıǵındı qayta bahalaǵıń keletuǵınına isenimlimiz.

Sorawlarǵa juwap beriw arqalı shańaraqqlıq komandanıń tiykarǵı oyınshılardıń anıqlap alıw kerek:

- «Qarıydar» hám tásirdiń jaqsılıǵı ushın kim áhmiyetli?
- Onı ózine qaratıp alıwdan aldın «qarıydar»ǵa bárinen beter kim jaqın bolǵan?
- «Qarıydar»ǵa kim kóp tásir kórsetken yaqı ele shekem tásir kórsetpekte?
- Shańaraq aǵzalarına kirmeytuǵın muǵallimler, ruwxanıylar, shańaraqqlıq doslar hám mekteptegi doslardan qaysı biri tásir etiwı múmkin?

Shańaraq aǵzaları «qarıydar» aldında ol topar

haqqında qanshelli jaqsı xabardar ekenligin bildirmewi lazım. Bunday háreket sıyınıwshılıqtıń shańaraqqlıq tásirge qarsı turıw ilajların qabıllawǵa ákeliwi múmkin.

SHAÑARAQLIQ BAYLANISLARDI QÁLPINE KELTIRIWGE KÓMEKLESETUGÍN PSIXOTERAPIYALIQ METODLAR/ SHINIGIWLAR

«KELESHEKKE» SHINIGIWI

Toliq re-socializaciya dáwirine kelip, Siziń jaqın adamıńız úyine qaytqanda, ol kim bolǵanlıǵın – talantı, quwanışı, eliklewi hám ózine ne unaǵanlıǵın, ne islegenin, kim bolıp islegenin umıtp qalǵan bolıwı múmkin. Bundayda yadına keltiriw ushın Siziń járdemińiz kerek. Ol sıynıwǵa shekem kim bolǵanlıǵı boyınsha neni eske túsirgen bolsańız, bárin jazıwǵa háreket etiń.

Bunı sxemalıq túrde jasawǵa boladı, sonıń menen birge, sıynıwshılıqqa kirgenge shekem jaqınıńızdıń ómiriniń mańızlı waqıtların eske túsire otırıp, jańa sátlardı qosıwǵa boladı.

SHAÑARAQLIQ PSIXOTERAPIYA SISTEMASINDA «JUWMAQLANBAĞAN GÁP» USILI

Maqset: Sóylesiw alıp barıwdı shólkemlestiriw kónlikpesin rawajlandırıw. Óz-ara talaplardı túsindiriw.

Usıl shañaraq aǵzalarınń qarım-qatnas sapasın ózgeritiwge kómelesedi, atap aytqanda:

- qashıqlaǵan shañaraq aǵzalarınń dialogın intalandırıw.

- eki adamnıń sáwbetin olarǵa qáwipsiz etip dúziw («Men – pikir» túrindegi formulalar, unamsız hám unamlı sezim-tuyǵıları bildiriw teńsalmalıǵı, ózgeriw baǵdarın belgilew). Shañaraq aǵzaları tiykarınan unamsızlıqtı kúsheytip, jánjel artıwına sebep bolǵan waqıtta pozitiv sıpatlamalardı aytıw, ásirese, shañaraqlıq jánjel jaǵdayında oǵada áhmiyetli.

- shañaraqtıń hár aǵzasına sóylew múmkinshiligin támiyinley otırıp, hár bir adamnıń sáwbetke teń úlesin támiyinleń.

Shañaraqtıń eki aǵzası tańlap alınadı, olardıń arasındıǵı qarım-qatnastı anıqlaw zárúr. Olardan bir-birine qarama-qarsı turıwdı hám juwmaqlanbaǵan gáplerdiń kelesi qatarın gezek penen juwmaqlawdı soraydı:

- Maǵan unaydı, sen...
- ... gezde men biytaqatlanaman.
- ... waqıtta men ashıwlanaman.
- Men saǵan ... ushın minnetdarman
- Biz basqasha bolar edik...

Shañaraq aǵzaları bul sistema boyınsha 3-4 ret ótiwi kerek.

Shınıǵıwdıń jáne bir variantı stullar menen ótedi. Eki stul bólmeniń hártúrli múyeshlerinde bir-birine qarama-qarsı ornalasqan. Aralarında emocional qatnas joǵalǵan tuwısqanlar usı eki stulǵa otırıwǵa shaqırıladı.

Konsultant mınaday tapsırmanı beredi: «siz

bir-birińizge raxmet aytıwıńız kerek, ne nársege minnetdarshılıq sezingen bolsańız, ómirdegi qanday baxıtlı demlerdi eske túsirseńiz hám t.b. Eger sáwbetlesinińizdiń sózi sizge unaytuǵın bolsa, onda ornlıqtı oǵan qaray bir adım jılıtıń.

Bul variantta tómendegilerdi ámelge asırıw ushın konsultanttıń roli kerek:

- shınıǵıwǵa qatnasıwshılar bir-birine «ol» almasıǵın qollanbay qatnas jasawı ushın;
- qatnasıwshılar arasında kózbe-kóz kontakt saqlanıwı ushın;
- sıynıwshılıqtaǵı sıyaqlı unamsız temalar kóterilmewin qadaǵalaw ushın.

* eger bári durıs jasalsa, ádette tuwısqanları bólmeniń ortasında «gezlesedi», bir-birin qushaqlap, keshirim soraydı. Kóplegen qarıydarlar ózleriniń balaları menen birinshi ret usı shınıǵıw sheńberinde shın júreктен sóyleskenin tán aladı. Kóbinese, balalar ata-analarınan ózleri tuwralı jaqsı nárse esitkenlerin aytadı.

SHAÑARAQLIQ PSIXOTERAPIYA SHEÑBERINDE «SHEJIRE» SHINIGIWI

Maqset: Ata-analar hám balalar arasındıǵı birlikti kúsheytiw. Áwladlar ortasındaǵı baylanıstı ornatiw, balalardıń ata-babaları hám shañaraǵınıń turmısı haqqındaǵı túsiniqlerin keńeytiw.

Bir bet qaǵazǵa shejireńizdi sızıń.

Ata-ana hám balalar birge isleydi.

Ata-analardıń wazıypası – sızıw waqtında balalardı ataları, ájeleri, babaları hám t.b. menen tanıtırıw. Shañaraǵına baylanıslı dástúrlerdı aytıp beriw.

Jumis juwmaqlanǵannan keyin kórgizbe shólkemlestiriledi hám hár bir bala óziniń shejiresi hám shañaraq dástúrleri haqqında aytıp beredi.

«ÓTMISH – HÁZIRGI DÁWIR – KELESHEK» SHINIGIWI

Maqset: Óziniń turmısın tanıw, házirgi gezdegi aktual máseleler hám qıyınshılıqlar boyınsha jumıs islew.

Keste sızıp onı 3 bólekke bóliń: ótmish, házirgi dáwir hám keleshek. Siz házir qay jerinde siz, sol jerge belgi qoyıń. Dodalaw. Ótmishte ne boldı, házir ne nárse toǵandırıadı, al keleshek ushın neni árman etesiz?

UNAMLI QAYTA ISLEW USILI (SISTEMALI TERAPIYA SHEÑBERINDEGI JUMIS)

Bul psixoterapevt shañaraqlıq mashqala menen jumıs islesip, óziniń gipotezasın tastıyıqlaǵannan keyin shañaraqqa keri baylanıs beriw usılı sanaladı.

Usıl mınanday: psixoterapevt shańaraqqa shańaraqlıq disfunkciyanıń mazmunın qalay qabıllaǵanı hám túsingeni jóninde aytadı.

Gúrriń belgili bir qaǵıydalarǵa sáykes qurıladı: júz bergen jaǵday boyınsha shańaraqtıń qáweterin alıp taslaw usınıladı. Bul adamlarǵa isenimlilik hám úmit beredi, óytkeni olardıń probleması ayırıqsha emes, qánigeler bunday máseleler menen aynalısqı, olarǵa qalay qatnas jasaw kerekligin bileı.

Disfunkciyanıń jaǵımlı tárepine názer awdarıw. Shańaraqta bolatuǵın qálegen disfunkciyanıń unamlı hám unamsız tárepleri bar. Bunda qálegen shańaraqlıq disfunkciya stabilizator sıyaqlı «isleydi». Siz tek ǵana házirgi simptomdı ǵana emes, al ótmishtegi hár qanday waqıyalardı da unamlı ózgertiwińiz múmkin. Máselen, jas óspirim ata-anasınan radikal adamlar menen baylanısqı atırǵanın jasıradı. “Ol buni sizden jasıradı, sebebi ol ekstremistlik háreketlerde qatnasıw jaman ekenligin túsinedi. Ol sizdi jaqsı kóredi hám siziń kózińizge jaman kóriniwdi qálemeydi.»

«TILEKLER LENTASI» SHINIǴIWı

Siz dem alıwıńız hám ámelge asırılǵan tileǵıńız qanday kóriniwin, sizdi ne orap alıp atırǵanın, qanday jaǵdayda bolǵanıńızdı, neni seziniw atırǵanıńızdı hám esitip atırǵanıńızdı kóz aldınızǵa keltire baslawıńız kerek. Siz qanshelli tolıǵıraq kóz aldınızǵa keltire alsańız, baǵdarlama sonshelli nátiyjeli boladı. Jaqsısı, siz ózińizdi «qatıp qalǵan» súwret penen sheklemeń, al qıyalıńızda pútin bir «film» menen mudamı reń hám dawıslar arasında tamasha etseńiz jaqsı boladı.

Kóz aldınızǵa keltiriń, usı «film»di tamashalap atırǵan ekranıńız úlkeygen. Bul álleqashan xana diywalınday bolǵan. Endi onıń qasına barganıńızdı hám ... onıń shegaralarına qádem atqanıńızdı qıyal etiń. Jáne, endi siz álleqashan sırttan qaraǵan waqıyalar, nárseler hám adamlardıń ishinde siz. Hár bir nársenge itibar beriń: reńler, dawıslar, sezimlerińiz hám ruwıy jaǵdayıńız. Endi átirapińızda júz berip atırǵan waqıyalarda qatnasıń: júriń, sáwbetlesıń, qálegen nársenińizge eriskenińizde ne islegen bolar edińiz, buniń bárin qıyalda orıńlań.

Eger, Siz ózińizdi sırttan emes, al turmista ádettegi bolatuǵınday etip kóre alsańız onda júdá jaqsı. Obrazıńızdıń qasında emes al ishinde bolıń.

Siziń saxnalarıńız ózgeriwi múmkin. Olardıń bárshesi sizge kerekli nátiyje hám jaǵday haqqında aytıp beriwine isenimińizdi bekkemleń. Tap usılay maqsetke erisiw procesin kóz aldınızǵa keltiriń. Siz geypara tosıqlardı jeńip ótiwińiz yaki jańa nárselerdi úyreniwińiz yamasa qıyın sáwbet etiwińiz kerekligin bilesiz dep esaplaymız.

Bul jaǵdaydı óz qıyalıńızda jasap ótiń, eń baslısı

TABÍSLÍ etip!

Siz ayırım fragmentlerdi yamasa tutas «etyudlerdi» birneshe ret qaytalay alasız. Siz ózińizdiń oyıńızda qálegen is-háreketti qaytalay alasız, mısalı, siz ushın qıyın, biraq siz zárúr dep sanaǵan nárselerdi. Qıyalıńızda tabıslı jaǵday hám is-háreketler ushın hár qıylı variantlardı oynań (sebebi siz tabıstı, áwmetti túsinesiz), kórgen, esitken, sezgen nárselerińizdi kóbirek bayanlań. Spinoza: «biz óz oyımızda algımız keletuǵın páziyletti qıyalımızda aldınıǵı qatarda uslawımız kerek» degen edi. Rollo Mey oǵan qosılıp: «... sonıń menen birge, biz onı barlıq júz bergen jaǵdayda qalay qollanıwǵa bolatuǵınlıǵın kóre alamız, sonnan keyin ol áste-áste boyımızǵa sińedi» dedi.

Shınıǵıwdı kúnige eki márte 10-15 minut dawamında orıńlań. Bul waqıtta sizdi hesh kim mazalamawı kerek, xana (yaki baǵ, dala, toǵay) tınısh bolsın, bóten dawıslar shalǵıtpasın.

Usı programmalastırıw usılın tek ǵana úlken maqsetlerde emes, al kishigirim wazıypalarda da paydalanıw múmkin. Biraz waqıt ótkennen keyin turmısıńızda hám ózińizde ózgerisler júz bere baslaydı. Bul sizge túsiniqsiz, tańqalarlıq tosattan bolǵan, derlik ájayıbat bolıp kórinedi. Hayran qalarlıq jeri joq. Bunda siziń baǵdarlama islep atırǵan boladı.

«SOCIALLIQ TEATR HÁM JALǵAN DINIY KULTLER» SHINIǴIWı⁸

Maqset: 1. Forum teatrın lekciya, seminar hám basqa sınavdan ótken hám gónergen qalıpler ornına tamashagóyler menen usınıs etilgen tema boyınsha islew usılı sıpatında ózlestiriw.

2. Destruktivli uyımlardıń adamǵa keri tásirin kórsetiw.

3. De-radikalizaciya boyınsha jumislardıń unamlı hám keri táreplerin kóriw ushın usı taypadaǵı qamaqtaǵılar menen islewdiń tuwrı scenariyin tabıw.

Baslawshı: sizlerdiń hár qaysıńız jumista sudlanǵanlardı de-radikalizaciyalawǵa baylanıslı máselelerdi sheshiw zárúrligine dus kelgensiz. Házir men bul tájiriybeni forum-teatr túrinde oynawdı usınıs etemen.

Forum-teatr – dástúriy drama janrlarınan ózgeshelenetuǵın teatr óneriniń eski túri, spektakldiń ózi 15-20 minutqa sozıladı. Syujet shártli túrde házirgi zamandaǵı waqıya bolıp tabıladı, onda tamashagóy óziniń jaqınların, tuwısqanların, qońsıların hám t.b. biliwi kerek.

⁸Trening qo'llanba avtorı ta'repinen ekstremistlik ha'm terrorchılıq jinayatları uchun mahkumlerdin' jaqınları ushin du'zetiw orinlari sharayatında o'tkeriw ushin arnawli islep shig'ilg'an. Biraq, bul so'zlerdi o'zgartip, basqa tamashag'oyler ushin da isletiliwi mu'mkin.

Álbette, usı maqsette auditoriyağa tán aktual másele kóteriledi.

Postanovkağa syujet sıpatında men sudlanıwshı menen sáwbetten bir xronometrajdı islewdi usınaman.

Bashı qaharman:

Arman, 26 jasar jigit, joqarı maǵlıwmatlı, biraq ómirden túńilgen – ol jumıs taba almadı, qarım-qatnası buzıldı, doslarınń áwmetli, ózinde bolsa bári kelispey atırǵanınan jámiyetten óz ornın tabıwdıń ońay jolın izley basladı. Usı waqıtta onıń turmısında DAISH (Qazaqstan Respublikası aymaǵında qadaǵan etilgen terroristlik shólkem) tan jallawshı payda boldı. Ol Armandı Siriyaǵa ketiwge kóndirdi. Islamiy mámleketke barganda Arman arnawlı xızmet tárepinen uslangan hám 7 jılǵa azatlıqtan ayrılgan. Ol isenimin ózgertpedi, kerisinshe, awlangan haywaday, ol jáne de gázeplendi.

Armannıń ata-anası qartayǵan, ekewi de ómir boyı mektepte islegen, ákesi matematika oqıtıwshısı, anası bolsa baslangısh klasslarda sabaq bergen. Arman universitetke kirgende, ata-anası balasın qalaǵa barıw imkaniyatınan ayırmaw ushın ózleri barlıq nárseden keshti. Olar Armannıń turmısındaǵı sońǵı waqıyalarǵı jańalıqlardan bilip aldı. Uzaq waqıt dawamında ol úyine kelmedi.

Koloniyanıń psixologiyalıq xızmetine jaqında jumısqa kirgen qız boladı. Ol bir hápte aldın Armanǵa de-radikallastırıw ilajların alıp barıwı kerekligin bildi. Biraq qız onı sáwbetke shaqırıwǵa qorqadı, «terrorshı» menen qalay sóylesiwdi bilmeydi. Ol oǵan neni usınıs etiwı múmkin, ol qanday múnásibette bolsa durıs boladı?!

Koloniyanıń operativ xızmetkeri – eski mekteptiń abıraylı oficeri, kásiplesleri de, sudlanıwshılar da onnan qorqadı hám húrmetleydi. Oǵada qatal adam. Ekstremistlik hám terroristlik toparlar misalında sociallıq gárezlilikke reabilitaciya principial túrde ádil.

Sonıń menen, syujetke sáykes, psixolog (eger qáleseńiz, qaharmanǵa at qoyıwǵa boladı), úmitsiz bolıp kórinetuǵın jaǵdaydan shıǵıwdıń jolın izlep, bir neshe jıldan beri ekstremistlik sıpattaǵı jınayatlar ushın sudlanganlardı qadaǵalap otırǵan kásiplesinen másłáhát soraydı. Ol óz gezeginde, sudlanganǵa ata-anası arqalı tásir etiwdi usındı. Onıń ústine uzaq waqıt kórispegen ata-ana hám balanıń diyardasıwı ushın púrsat keldi.

Armannıń ata-anası qattı túskein hám ashıwlı jaǵdayda keldi. Olardıń emociyaları ashıw-gázep penen kórinde. Olar ulın kórmesten burın, koloniya xızmetkerleri olar menen sóylesip, Armandı terrorism ideyasınan bas tartıwǵa isendiriwge kómeklesiwin soradı.

Tiykargı háreket psixologtıń kabinetinde bolıp ótedi, ol jerge operativ xızmetker Armandı jeke ózi alıp keledi. Jánjel kelip shıǵadı, ákesi balasına taslanıp, «meni masqara ettiń» dep baqırıp, qol kóteredi. Biraq Arman gázep penen óshegise basladı hám óz lawazımınan paydalanıp, onı jáne bir márte masqaralawǵa qarar etken koloniya xızmetkerlerin kápirler dep atay basladı.

Baslawshı qatnasıwshılardan qálewshilerdi improvizaciyalanǵan saxnaǵa shıǵıwdı soraydı, olarǵa basqasha túrge kirip replika oylap qoyıwǵa bes minut waqıt beredi. Spektakl kulminaciasına, yaǵnıy eń joqarı shıńına jetken gezinde, saxnaǵa rejisser-postanovshik (trener) shıǵadı da spektaklge tayarlıq toqtaǵanın daǵazalaydı.

- Endi aktyorlar dál sol zattı basınan baslap oynay baslaydı. Endi tamashagóyler de aktyorǵa aylanadı: syujetti bile otırıp, auditoriyadaǵı hár adam qálegen sekundta «toqta!» dep qolın kótire aladı hám saxnadaǵı aktyorlardıń gez kelgeni menen awıstırıladı. Usılayınsha, ol syujetti ózgertip, pesada kóterilgen máseleni sheshiwge háreket etedi.

Áste-áste auditoriyadaǵı hámme aktyorlardıń ornına shıǵıp bul oyındı bir neshe márte oynaydı.

Ámeliyat sonı kórsetedi, sociallıq teatrđı saxnalastırıp atırǵanda bir yaki eki (onnan kóp emes) aktyordı «qol tiyilmes» dep daǵazalaǵan jaqsıraq – tamashagóy olardıń ornın basa almaydı.

Trening barısında topar menen jumıs alıp bara otırıp, sociallıq teatrđıń mánisin 5-10 minut ishinde túsindiriwge boladı. Usınılǵan scenariydi qollanıw shárt emes. Onı tikkeley klassta jazıwǵa boladı (tema treningge qatnasıwshılardıń bárine bolmasa da kópshiligine qatnaslı bolıwı kerek). Sonnan keyin saxnalar oylap tawılıp, syujet baslanadı. Bul 40-60 minuttı alıwı múmkin.

Usınnan keyin, siz bunday spektakldi qatnasıwshılar toparınıń quramında oynay alasız. Bul topardıń barlıq aǵzaları qatnaspawı múmkin. Bul hátte jaqsı, óytkeni olar aktyorlardı awmastırıp tamashagóy rolin oynaydı. Bul waqıtta trening qatnasıwshıları endi tayarlanıp atırǵan boladı.

Soń bul saxnanı jáne bir márte keń auditoriyaǵa qoyıp beriw múmkin. Birinshiden, bul tamashagóyler ushın qızıq. Ekinshiden, trening qatnasıwshıları forum-teatr kónlikpelerin ámeliyatta bekkemleydi.

EKI NÁRSENI ESKERIW KEREK

Birinshiden. Tamashagóyler aktyorlardı almasıratıwın bolǵanlıqtan, bul processtıń komediyaǵa aylanıwına jol bermew kerek. Bul siziń maqsetińizge jetiwge imkan bermeydi. Bunı islew ushın aktyorlar menen kelisiw paydalı boladı, eger olardıń birin awıstırǵan tamashagóy erkeley baslasa, shoqlıq etse, onıń ornına basqa aktyor ózgeriledi.

Ekinshiden. Usı postanovka dawamında kórsetilgen mashqalanıń sheshimi tabılıwı ulıwma shárt emes. Oyun onıń logikalıq juwmaǵına alıp kelmeydi, dep qorqıw da kerek emes. Eger hár bir spektakl zamanamızdıń qıyın jaǵdaylarınan shıǵıw jolın tabıwǵa járdem bergende jámiyetimizdiń kóplegen mashqalaları joq bolıp ketken bolar edi. Biraq, álbette, spektaklden keyin onı dodalaw ushın waqıt tabıwıńız kerek – tıńlawshılar menen islesiw forması, sonday-aq, kóterilgen mashqalalar boyınsha. Siz bunı sol jerde, úlken auditoriyada islewińiz múmkin. Siz tıńlawshılardı mini toparlarǵa ajratıwıńız múmkin, ol jerde qatnasıwshılar (hám aktyorlar quramı, hám tamashagóyler) jáy ózleriniń pikirlerin ortaǵa taslaydı. Eger usı temadaǵı qánige bul spektakldi tamashalasa, ol óz kózqarasın bildiredi, siziń dóretiwshilik jumısıńız haqqında pikir bildirse júdá jaqsı boladı.

Auditoriyaǵa sorawlar:

Aqlıy hújim usılı menen shınıǵıwdı juwmaqlaǵannan soń, siz qáteler ústinde islewińız hám tuwrı strategiyalardı anıqlap alıwıńız kerek. Baslawshı nátiyjelerdi sxema túrinde taxtaǵa jazıp baradı.

1. Usıǵan uqsas jaǵdayda ne islew múmkin?
2. Ne islew múmkin emes?
3. Neni islemew kerek?
4. Biz qalayınsha jaǵdaydı awırlastırıp almawımız múmkin?

Penal Reform International (PRI)diń Oraylıq Aziya boyınsha regionallıq wákilxanası.

Qazaqstan, 010000, Astana, Karaótkel kishi rayonı 2, Sharbakól kóshesi 6/5, ofis 2.

Tel/faks: +7 7172 79-88-84, 76-99-34, 76-99-35

Email: pricentralasia@penalreform.org

Rásmiy sayt: <https://www.penalreform.org>

